

सन २००६-२००७ मध्ये अग्निशमन व
आपत्कालीन व्यवस्था सक्षम करण्यासाठी
अग्निशमन प्रशिक्षण केंद्रास विशेष अनुदान
मंजूर करणेबाबत.

महाराष्ट्र शासन
नगर विकास विभाग

शासन निर्णय क्र.संकिर्ण १००६/प्र.क्र.१६३/०६/नवि-२४
मंत्रालय, मुंबई - ४०० ०३२, दिनांक : २९ मार्च, २००७.

- वाचा - १) शासन परिपत्रक , वित्त विभाग क्र.अंदाज १००६/प्र.क्र.४७/०६
अर्थसंकल्प-३, दिनांक ५ मे २००६.
२) शासन निर्णय, नगर विकास विभाग क्र.वानियो १००६/प्र.क्र.१७/०६/
नवि २४, दिनांक १४ जून, २००६.

प्रस्तावना :-

मा. राष्ट्रपतींनी महाराष्ट्र आग प्रतिबंधक व जीवन सुरक्षा उपाययोजना अधिनियम २००६ ला नुकतीच मान्यता दिली असून या अधिनियमांतर्गत राज्यातील महानगरपालिका, नगरपरिषदा व इतर प्राधिकरणांतर्गत अग्निशमन सेवा सक्षमीकरण करणे आवश्यक आहे. राज्यातील स्थानिक स्वराज्य संस्थांना महानगरपालिका / नगरपालिका अधिनियमांतर्गत नागरीकांना अग्निशमन सेवा पुरविणे अनिवार्य असून अशी सेवा पुरविण्यासाठी प्रशिक्षित कर्मचारी वर्ग नियुक्त करणे आवश्यक आहे.

शासन निर्णय :-

महाराष्ट्रात अग्निशमन सेवेचे सक्षमीकरण करण्याच्या दृष्टीने महाराष्ट्र आग प्रतिबंधक व जीवन सुरक्षा उपाययोजना अधिनियम, २००६ अंतर्गत राज्यातील स्थानिक स्वराज्य संस्थांच्या क्षेत्रात आपत्कालीन व्यवस्थेचा अंतर्गत नियम तयार करणे, अग्निशमन सेवा व या सेवेतील अधिकारी / कर्मचाऱ्यांना प्रशिक्षण देणे त्याकरीता प्रशिक्षण केंद्र उभारणे इत्यादी बाबत शासनास सल्ला देणे आणि नागरी भागातील जनतेस अग्निशमनाची मुलमूलत सेवा पुरविणाऱ्या स्थानिक स्वराज्य संस्थांना प्रशिक्षित मनुष्यबळ उपलब्ध करून देण्यासाठी स्थानिक स्वराज्य संस्थेतील कर्मचाऱ्यांना प्रशिक्षण देणाऱ्या राज्य अग्निशमन केंद्राच्या बांधकामासाठी या शासन निर्णयान्वये रु.२,५०,७७,११९/- (रुपये दोन कोटी पन्नास लाख सत्त्याहत्तर हजार एकशे एकोणीस फक्त) मंजूर करण्यात येत आहे.

०२. या आदेशान्वये देय असलेल्या अनुदानाच्या सदर्भात अग्निशमन सल्लागार, महाराष्ट्र शासन यांना आहरण व संवितरण अधिकारी तसेच नियंत्रण अधिकारी म्हणून घोषित करण्यात येत आहे.

०३. राज्य अग्निशमन प्रशिक्षण केंद्राचे बांधकाम मुंबई महानगर क्षेत्र विकास प्राधिकरण मार्फत केले जात असल्याने रु.२,५०,७७,११९/- या रकमेचा घनादेश M.M.R.D.A. याच्या नावे काढण्यात यावा.

०४. यासाठी होणारा खर्च मागणी क्र.एफ-२, मुख्य लेखाशीर्ष २२१७, नगर विकास, ०९१, स्थानिक संस्था, महानगरपालिका, नगर विकास प्राधिकरण, नगर सुधार मंडळे, इत्यादींना सहाय्य, ४१, सहाय्यक अनुदान, पंचवार्षिक योजनांतर्गत योजना, (००)(०९) महानगरपालिका क्षेत्रात प्राथमिक सुखसोयीच्या विकासासाठी विशेष तरतुद (२२१७०९१३) या लेखाशिर्षाखाली खर्ची घालून चालू वित्तीय वर्षांतर्गत "२००६-०७" मध्ये उपलब्ध झालेल्या तरतुदीतून भागविण्यात यावा.

०५. सदर शासन निर्णय वित्त विभागाच्या शासन परिपत्रक क्र.अंदाज-१००६/प्र.क्र.४७/२००६/अर्थसंकल्प-३, दिनांक ५ मे, २००६ व अनौपचारिक संदर्भ क्र.२८०/७/अर्थ-१५, दिनांक २९ मार्च, २००७ अन्वये प्राप्त झालेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(म.दि. आडिवरेकर)
शासनाचे उप सचिव

प्रति,

१. सा.मुख्यमंत्र्यांचे सहसचिव, मुख्यमंत्र्यांचे सचिवालय, मुंबई,
२. प्रधान सचिव, नगर विकास विभाग, यांचे स्वीय सहाय्यक,
३. अग्निशमन सल्लागार, महाराष्ट्र शासन, सांताक्रुझ (पू.), मुंबई - ४०० ०९८,
४. अधिवान व लेखा अधिकारी, वांद्रे (पू.), मुंबई - ४०० ०५१,
५. महालेखाकार, (लेखा व अनुज्ञेयता)(लेखा परिक्षा), महाराष्ट्र-१, मुंबई,
६. निवासी लेखा परिक्षा अधिकारी, मुंबई,
७. वित्त विभाग, व्यय-३/अर्थोपाय, मंत्रालय, मुंबई,
८. कक्ष अधिकारी, नवि -४, संगणक कक्ष
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई,
१०. निवडनस्ती (नवि-२४).